

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆಯ ಕೇಂದ್ರ ಕಛೇರಿಯಲ್ಲಿ ಗುತ್ತಿಗೆದಾರರ ನೊಂದಣಿ ಮತ್ತು ನವೀಕರಣ ಶುಲ್ಕವನ್ನು ಬ್ಯಾಂಕಿಗೆ ಜಮಾ ಮಾಡದೇ ದುರುಪಯೋಗಪಡಿಸಿಕೊಂಡಿರುವ ಆರೋಪಕ್ಕೆ ಸಂಬಂಧಿಸಿದಂತೆ ಇಲಾಖಾ ವಿಚಾರಣೆ- ಶ್ರೀ ಎಸ್.ಸಿ.ಚಂದ್ರಶೇಖರ್, ಅಧೀಕ್ಷಕರು ಮತ್ತು ಶ್ರೀ ನರಸಿಂಹಪ್ಪ, ಗ್ರೂಪ್-ಡಿ ಇವರಿಗೆ ದಂಡನೆ ವಿಧಿಸುವ ಬಗ್ಗೆ-ಆದೇಶ.


ಓದಲಾಗಿದೆ:

1. ಮುಖ್ಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಬೆಂಗಳೂರು ಇವರ-ಪತ್ರ-ಸಂಖ್ಯೆ:ಮುಇಂ/ಪಂರಾಇಂಇ/ಸಿ-11/ನಿಕಾಪಾಇಂ/2016-17, ದಿ:02.8.2016.
2. ಸರ್ಕಾರದ ಕಾರಣ ಕೇಳುವ ನೋಟೀಸ್‌ನೊಂದಿಗೆ ಆರೋಪ ಪಟ್ಟಿ ಸಂಖ್ಯೆ:ಗ್ರಾಅಪ 37 ಇಎನ್‌ಕ್ಯೂ 2016 (ಭಾ-1), ದಿನಾಂಕ:13.01.2017.
3. ಆರೋಪಿತರ ವಿವರಣೆ ದಿನಾಂಕ:
 1. ಶ್ರೀ ಆರ್.ಆರ್.ಕಂಠೀಕರ್, ನಿಬಂಧಕರು -ದಿನಾಂಕ:04.4.2017
 2. ಶ್ರೀ ಎಸ್.ಸಿ.ಚಂದ್ರಶೇಖರ್, ಅಧೀಕ್ಷಕರು-ದಿನಾಂಕ:24.1.2017
 3. ಶ್ರೀ ಎಸ್.ಬಿ.ಕೃಷ್ಣಪ್ಪ, ಅಧೀಕ್ಷಕರು - ದಿನಾಂಕ: 02.2.2016
 4. ಶ್ರೀ ಅಶ್ವತ್ಥ, ಗ್ರೂಪ್-ಡಿ ನೌಕರರು - ದಿನಾಂಕ:25.1.2017
 5. ಶ್ರೀ ನರಸಿಂಹಪ್ಪ, ಗ್ರೂಪ್-ಡಿ ನೌಕರರು - ದಿನಾಂಕ:25.1.2017.
4. ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 37 ಇಎನ್‌ಕ್ಯೂ 2016(ಭಾ-1). ದಿನಾಂಕ:21.7.2017
5. ವಿಚಾರಣಾ ವರದಿ ದಿನಾಂಕ:30.8.2018.
6. ಸರ್ಕಾರದ 2 ನೇ ಕಾರಣ ಕೇಳುವ ನೋಟೀಸ್ ಸಂಖ್ಯೆ: ಗ್ರಾಅಪ 37 ಇಎನ್‌ಕ್ಯೂ 2016(ಭಾ), ದಿನಾಂಕ:12.10.2018.
7. ಆಪಾದಿತ ವಿವರಣೆ ದಿನಾಂಕ:
 1. ಶ್ರೀ ಆರ್.ಆರ್.ಕಂಠೀಕರ್, ನಿಬಂಧಕರು -ದಿನಾಂಕ:17.11.2018
 2. ಶ್ರೀ ಎಸ್.ಸಿ.ಚಂದ್ರಶೇಖರ್, ಅಧೀಕ್ಷಕರು -ದಿನಾಂಕ:07.11.2018
 3. ಶ್ರೀ ಎಸ್.ಬಿ.ಕೃಷ್ಣಪ್ಪ, ಅಧೀಕ್ಷಕರು - ದಿನಾಂಕ:20.11.2018
 4. ಟಿ.ಗಿರೀಶ್, ಪ್ರ.ದ.ಸ. - ದಿನಾಂಕ:03.12.2018
 5. ಶ್ರೀ ಅಶ್ವತ್ಥ, ಗ್ರೂಪ್-ಡಿ ನೌಕರರು - ದಿನಾಂಕ:26.12.2018
 6. ಶ್ರೀ ನರಸಿಂಹಪ್ಪ, ಗ್ರೂಪ್-ಡಿ ನೌಕರರು- ದಿನಾಂಕ:24.11.2018.

ಪ್ರಸ್ತಾವನೆ:-

ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆಯ ಕೇಂದ್ರ ಕಛೇರಿ, ಬೆಂಗಳೂರು ಇಲ್ಲಿ ಗುತ್ತಿಗೆದಾರರಿಂದ ನೊಂದಣಿ ಮತ್ತು ನವೀಕರಣ ಸಂಬಂಧ ಸಂಗ್ರಹಿಸಲಾದ ಶುಲ್ಕ ರೂ.57,40,400/- ಗಳನ್ನು ಬ್ಯಾಂಕಿಗೆ ಜಮಾ ಮಾಡದೇ ದುರುಪಯೋಗಪಡಿಸಿಕೊಂಡಿರುವ ಪ್ರಕರಣಕ್ಕೆ ಸಂಬಂಧಿಸಿದಂತೆ ಇದಕ್ಕೆ ಕಾರಣರೆಂದು ಕಂಡು ಬಂದ ಈ ಕೆಳಕಂಡ ಅಧಿಕಾರಿ/ನೌಕರರ ವಿರುದ್ಧ ಇಲಾಖೆ ವಿಚಾರಣೆ ನಡೆಸಲು ಮುಖ್ಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಬೆಂಗಳೂರು ಇವರು ಮೇಲೆ ಓದಲಾದ ಕ್ರಮಾಂಕ (1)ರ ದಿನಾಂಕ:02.8.2016ರ ಪತ್ರದೊಂದಿಗೆ ಆರೋಪ ಪಟ್ಟಿ ಅನುಬಂಧ-1 ರಿಂದ 4 ನ್ನು ಸರ್ಕಾರಕ್ಕೆ ಸಲ್ಲಿಸಿದ್ದರು.

1. ಶ್ರೀ ಆರ್.ಆರ್.ಕಂಠೀಕರ್, ನಿಬಂಧಕರು,
2. ಶ್ರೀ ಎಸ್.ಸಿ.ಚಂದ್ರಶೇಖರ್, ಅಧೀಕ್ಷಕರು,
3. ಶ್ರೀ ಎಸ್.ಬಿ.ಕೃಷ್ಣಪ್ಪ, ಅಧೀಕ್ಷಕರು,
4. ಶ್ರೀಮತಿ ಸುಕನ್ಯಾ, ಪ್ರ.ದ.ಸ.
5. ಶ್ರೀ ಟಿ ಗಿರೀಶ್, ಪ್ರ.ದ.ಸ.



6. ಶ್ರೀ ನರಸಿಂಹಪ್ಪ, ಗ್ರೂಫ್-ಡಿ.

7. ಶ್ರೀ ಅಶ್ವತ್ಥ, ಗ್ರೂಫ್-ಡಿ.

ಸರ್ಕಾರವು ಮುಖ್ಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಬೆಂಗಳೂರು ಇವರ ಪ್ರಸ್ತಾವನೆಯನ್ನು ಪರಿಶೀಲಿಸಿ, 7 ಜನ ಆರೋಪಿತರ ಪೈಕಿ ಶ್ರೀಮತಿ ಸುಕನ್ಯ ಪ್ರ.ದ.ಸ ಇವರು ಪ್ರಕರಣ ಬೆಳಕಿಗೆ ಬರಲು ಕಾರಣರಾಗಿರುತ್ತಾರೆ ಎಂಬ ಅಂಶವನ್ನು ಗಮನಿಸಿ, ಅವರನ್ನು ಹೊರತು ಪಡಿಸಿ ಉಳಿದ 6 ಮಂದಿ ಅಧಿಕಾರಿ/ ನೌಕರರ ವಿರುದ್ಧ ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಗಳು 1957 ರ ನಿಯಮ 11 ರಡಿ ಇಲಾಖಾ ವಿಚಾರಣೆ ನಡೆಸಲು ತಿರ್ಮಾನಿಸಿ, ಮೇಲೆ ಓದಲಾದ ಕ್ರಮಾಂಕ (2) ರ ದಿನಾಂಕ:13.1.2017 ರ ಪತ್ರದ ಮೂಲಕ ಕಾರಣ ಕೇಳುವ ನೋಟೀಸ್‌ನೊಂದಿಗೆ ದೋಷಾರೋಪಣಾ ಪಟ್ಟಿಯನ್ನು ಜಾರಿ ಮಾಡಲಾಗಿರುತ್ತದೆ.

ಶ್ರೀ ಟಿ.ಗಿರೀಶ್ ಇವರನ್ನು ಹೊರತುಪಡಿಸಿ, ಉಳಿದ 5 ಅಧಿಕಾರಿ/ನೌಕರರು ಮೇಲೆ ಓದಲಾದ ಕ್ರಮಾಂಕ (3) ರ ವಿವಿಧ ದಿನಾಂಕಗಳಲ್ಲಿ ವಿವರಣೆ ಸಲ್ಲಿಸಿ, ಅವರ ವಿರುದ್ಧದ ಆರೋಪಗಳನ್ನು ನಿರಾಕರಿಸಿದ್ದರು. ಆರೋಪಿತ ನೌಕರರು ಆರೋಪಗಳನ್ನು ನಿರಾಕರಿಸಿದ್ದರಿಂದ ಹಾಗೂ ಸರ್ಕಾರಕ್ಕೆ ಬೃಹತ್ ಪ್ರಮಾಣದ ಆರ್ಥಿಕ ವಂಚನೆ ನಡೆದಿರುವುದನ್ನು ಗಮನಿಸಿ, ಆರೋಪಗಳ ಸತ್ಯಾಸತ್ಯತೆಯನ್ನು ಅರಿಯುವ ಸಲುವಾಗಿ ಮೇಲೆ ಓದಲಾದ ಕ್ರಮಾಂಕ (4) ರ ದಿನಾಂಕ:21.7.2017 ರ ಆದೇಶದಲ್ಲಿ ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಗಳು 1957ರ ನಿಯಮ 11(2) ರ ಅನುಸಾರ ನಿವೃತ್ತ ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರಾದ ಶ್ರೀ ಜಿ.ಎಸ್.ಸೋಮಶೇಖರ, ಇವರನ್ನು ವಿಚಾರಣಾಧಿಕಾರಿಗಳನ್ನಾಗಿ ನೇಮಕ ಮಾಡಲಾಗಿತ್ತು.

ವಿಚಾರಣಾಧಿಕಾರಿಗಳು ವಿವರವಾದ ವಿಚಾರಣೆ ನಡೆಸಿ, ಮೇಲೆ ಓದಲಾದ ಕ್ರಮಾಂಕ (5) ರ ದಿನಾಂಕ:30.8.2018 ರಲ್ಲಿ ವರದಿ ಸಲ್ಲಿಸಿದ್ದು, ಶ್ರೀ ಅಶ್ವತ್ಥ ಮತ್ತು ಶ್ರೀ ನರಸಿಂಹಪ್ಪ, ಡಿ ಗ್ರೂಫ್ ನೌಕರರು ಇವರ ವಿರುದ್ಧ 1 ನೇ ಆರೋಪವು ಸಾಭೀತಾಗಿರುತ್ತದೆ ಎಂದು ನಿರ್ಣಯಿಸಿರುತ್ತಾರೆ. 2 ನೇ ಆರೋಪಕ್ಕೆ ಸಂಬಂಧಿಸಿದಂತೆ ಕ್ರಿಮಿನಲ್ ಮೊಕದ್ದಮೆ ಬಾಕಿ ಇರುವ ಕಾರಣವನ್ನು ಉಲ್ಲೇಖಿಸಿ ಯಾವುದೇ ನಿರ್ಣಯವನ್ನು ನೀಡಿರುವುದಿಲ್ಲ. ಉಳಿದ ನಾಲ್ಕು ನೌಕರರಾದ (1) ಆರ್.ಆರ್.ಕಂಠೀಕರ್ (2) ಶ್ರೀ ಎಸ್.ಸಿ.ಚಂದ್ರಶೇಖರ್ (3) ಶ್ರೀ ಎಸ್.ಬಿ.ಕೃಷ್ಣಪ್ಪ ಮತ್ತು (4) ಶ್ರೀ ಟಿ.ಗಿರೀಶ್ ಇವರ ವಿರುದ್ಧ ಮಾಡಲಾದ ಎರಡು ಆರೋಪಗಳು ಸಾಭೀತಾಗುತ್ತವೆ ಎಂದು ನಿರ್ಣಯಿಸಿ ವರದಿ ಸಲ್ಲಿಸಿರುತ್ತಾರೆ.

ವಿಚಾರಣಾ ವರದಿಯು ಕುರಿತು ಕ್ರಮ ಕೈಗೊಳ್ಳುವ ಪೂರ್ವದಲ್ಲಿ ಶ್ರೀ ಅಶ್ವತ್ಥ ಮತ್ತು ಶ್ರೀ ನರಸಿಂಹಪ್ಪ ಇವರಿಗೆ ಸಂಬಂಧಿಸಿದಂತೆ ಲಭ್ಯವಿದ್ದ ದಾಖಲೆಗಳನ್ನು ಗಣನೆಗೆ ತೆಗೆದುಕೊಂಡು ಸದರಿಯವರ ವಿರುದ್ಧ ಮಾಡಲಾದ 2 ನೇ ಆರೋಪವು ಸಹ ಸಾಭೀತಾಗುತ್ತದೆ ಎಂದು ನಿರ್ಣಯಗಳನ್ನು ದಾಖಲಿಸಿ, ಎಲ್ಲಾ ಆರು ಆಪಾದಿತ ನೌಕರರಿಗೆ ವಿಚಾರಣಾ ವರದಿಯನ್ನು ಲಗತ್ತಿಸಿ, ಮೇಲೆ ಓದಲಾದ ಕ್ರಮಾಂಕ (6) ರ ದಿನಾಂಕ:12.10.2018ರಲ್ಲಿ 2ನೇ ಕಾರಣ ಕೇಳುವ ನೋಟೀಸ್ ಜಾರಿ ಮಾಡಲಾಗಿತ್ತು. ಪ್ರತಿಯಾಗಿ, ಎಲ್ಲಾ ಆರು ಆಪಾದಿತ ನೌಕರರು ಮೇಲೆ ಓದಲಾದ ಕ್ರಮಾಂಕ(7) ರ ವಿವಿಧ ದಿನಾಂಕಗಳಲ್ಲಿ ವಿವರಣೆ ಸಲ್ಲಿಸಿ, ತಮ್ಮನ್ನು ಆರೋಪಗಳಿಂದ ಮುಕ್ತಗೊಳಿಸುವಂತೆ ಕೋರಿರುತ್ತಾರೆ.




ಸರ್ಕಾರವು ಪ್ರಕರಣಕ್ಕೆ ಸಂಬಂಧಿಸಿದಂತೆ ವಿಚಾರಣಾ ವರದಿ, ಇಲಾಖಾ ವಿಚಾರಣೆಯಲ್ಲಿ ಪರಿಶೀಲಿಸಲಾದ ದಾಖಲೆಗಳು, ಆಪಾದಿತರು ಸಲ್ಲಿಸಿರುವ ಲಿಖಿತ ಹೇಳಿಕೆ ಮತ್ತು ದಾಖಲೆಗಳನ್ನು ಪರಿಶೀಲಿಸಿದೆ. ಪ್ರಕರಣದಲ್ಲಿ ಒಳಗೊಂಡಿರುವ ಎಲ್ಲಾ ನೌಕರರ ಮಾತೃ ಇಲಾಖೆಯು ಲೋಕೋಪಯೋಗಿ, ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆಯಾಗಿರುತ್ತದೆ. ಸರ್ಕಾರವು ಪ್ರಕರಣದ ಸಮಗ್ರ ಮಾಹಿತಿ ಮತ್ತು ದಾಖಲೆಗಳನ್ನು ಪರಿಶೀಲಿಸಿದ ನಂತರ ಭಾಗಿಯಾಗಿರುವ ಆಪಾದಿತರ ಪೈಕಿ (1) ಶ್ರೀ ಟಿ.ಗಿರೀಶ್, ಪ್ರ.ದ.ಸ, (2) ಶ್ರೀ ಅಶ್ವತ್ಥ, ಗ್ರೂಫ್-ಡಿ ಇವರುಗಳು ಪ್ರಮುಖ ಆರೋಪಿಗಳಾಗಿದ್ದು, ಸರ್ಕಾರದ ಹಣವಂಚನೆಗೆ ಇವರುಗಳು ಪ್ರಮುಖವಾಗಿ ಕಾರಣರಾಗಿರುವುದರಿಂದ ಸದರಿಯವರುಗಳಿಗೆ ಕಠಿಣ ದಂಡನೆಯನ್ನು ವಿಧಿಸಲು ನಿರ್ಣಯಿಸಲಾಗಿದೆ. ಅಲ್ಲದೆ ಪ್ರಕರಣದಲ್ಲಿ ಆಪಾದಿತರಾದ ಶ್ರೀ ಆರ್.ಆರ್.ಕಂಠೀಕರ್ ಮತ್ತು ಶ್ರೀ ಎಸ್.ಬಿ.ಕೃಷ್ಣಪ್ಪ ಇವರು ಸೇವೆಯಿಂದ ನಿವೃತ್ತಿ ಹೊಂದಿದ್ದು, ಸದರಿಯವರಿಗೆ ಕ.ನಾ.ಸೇ ನಿಯಮ 214 ರಡಿ ದಂಡನೆ ವಿಧಿಸಲು ನಿರ್ಣಯಿಸಲಾಗಿದೆ. ಆದರೆ ಸದರಿ ನಿಯಮದಡಿ ದಂಡನೆಯನ್ನು ವಿಧಿಸಲು ಸರ್ಕಾರದ ಲೋಕೋಪಯೋಗಿ, ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆಯು ಅಧಿಕಾರ ಹೊಂದಿರುತ್ತದೆ. ಈ ಕಾರಣದಿಂದ ಮೇಲೆ ತಿಳಿಸಿರುವ ನಾಲ್ಕು ಆಪಾದಿತರಿಗೆ ಸಂಬಂಧಿಸಿದಂತೆ ದಂಡನೆಯನ್ನು ವಿಧಿಸಲು ಲೋಕೋಪಯೋಗಿ ಇಲಾಖೆ ಅಧಿಕಾರ ಹೊಂದಿರುವುದರಿಂದ ಈ ಸಂಬಂಧದ ಪ್ರಸ್ತಾವನೆಯನ್ನು ಲೋಕೋಪಯೋಗಿ, ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆಗೆ ಕಳುಹಿಸಲಾಗಿದೆ.

ಪ್ರಕರಣದಲ್ಲಿ ಭಾಗಿಯಾಗಿರುವ ಇತರ ಆಪಾದಿತರಾದ ಶ್ರೀ ಎಸ್.ಸಿ.ಚಂದ್ರಶೇಖರ್, ಹಿಂದಿನ ಅಧೀಕ್ಷಕ, ಪಂ.ರಾ.ಇಂ ಇಲಾಖೆ, ಬೆಂಗಳೂರು ಹಾಗೂ ಶ್ರೀ ನರಸಿಂಹಪ್ಪ, ಹಿಂದಿನ ಗ್ರೂಫ್-ಡಿ ಇವರುಗಳ ಆರೋಪದ ಕುರಿತು ಪರಿಶೀಲಿಸಲಾಗಿದೆ.

ಪ್ರಸಕ್ತ ಪ್ರಕರಣದಲ್ಲಿ ಶ್ರೀ ಎಸ್.ಸಿ.ಚಂದ್ರಶೇಖರ್, ಹಿಂದಿನ ಅಧೀಕ್ಷಕ ಇವರ ವಿರುದ್ಧ ಮಾಡಲಾದ ಆರೋಪಗಳು ಈ ಕೆಳಕಂಡಂತಿವೆ:-

ಆರೋಪ-1 - ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಬೆಂಗಳೂರು ಇಲ್ಲಿ ಕಾರ್ಯನಿರ್ವಹಿಸಿದ್ದ ಇವರು ನಿಬಂಧಕರೊಡನೆ ಸೇರಿ ಕಚೇರಿಯಲ್ಲಿನ ಆರ್ಥಿಕ ವ್ಯವಹಾರಗಳನ್ನು ಕಾಲ ಕಾಲಕ್ಕೆ ಲೆಕ್ಕ ಮರು ಹೊಂದಾಣಿಕೆ ಮಾಡುವ ಜವಾಬ್ದಾರಿಯನ್ನು ಹೊಂದಿರುತ್ತಾರೆ. ಇವರು ಕರ್ನಾಟಕ ಆರ್ಥಿಕ ಸಂಹಿತೆ ಅನುಚ್ಛೇದ-329 ರನ್ವಯ ಕಚೇರಿ ಮತ್ತು ಸ್ಟೇಟ್ ಬ್ಯಾಂಕ್ ಆಫ್ ಮೈಸೂರು, **Govt. Business Branch, L.C. Road, Bengaluru** ಶಾಖೆಯ ನಡುವೆ ನಡೆದ ನಗದು ವ್ಯವಹಾರಗಳ ಲೆಕ್ಕ ಪತ್ರಗಳನ್ನು ಕಾಲ ಕಾಲಕ್ಕೆ ಮರು ಹೊಂದಾಣಿಕೆ ಮಾಡುವ ಜವಾಬ್ದಾರಿಯನ್ನು ಹೊಂದಿದ್ದು, ಅದರ ಈ ದಿನೆಯಲ್ಲಿ ಕಾರ್ಯನಿರ್ವಹಿಸದೇ ವಿಫಲರಾಗಿರುತ್ತಾರೆ.

ಆರೋಪ-2 - ಕಾಲ ಕಾಲಕ್ಕೆ ಲೆಕ್ಕ ಮರು ಹೊಂದಾಣಿಕೆ ಮಾಡದಿರುವುದನ್ನು ಗಮನಿಸಿ, ಅಧೀನದ ಸಿಬ್ಬಂದಿಯಾದ ಶ್ರೀ ಟಿ.ಗಿರೀಶ್, ಪ್ರಥಮ ದರ್ಜೆ ಸಹಾಯಕ ಇವರು ಏಪ್ರಿಲ್ 2015 ರಿಂದ ಮಾರ್ಚ್ 2016 ರ ಅವಧಿಯಲ್ಲಿ ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆಯಲ್ಲಿ ಗುತ್ತಿಗೆ ನೋಂದಣಿ/ನವೀಕರಣಕ್ಕೆ ಸಂಬಂಧಿಸಿದಂತೆ ಗುತ್ತಿಗೆದಾರರುಗಳಿಂದ ಸ್ವೀಕರಿಸಲಾದ ಶುಲ್ಕದ—ಮೊತ್ತ ರೂ.57,40,400/-ಗಳನ್ನು **Govt. Business Branch, L.C. Road, Bengaluru** ಜಮೆ ಮಾಡದೇ, ಶ್ರೀ ನರಸಿಂಹಪ್ಪ ಮತ್ತು ಅಶ್ವತ್ಥ, ಡಿ ನೌಕರರೊಂದಿಗೆ ಸೇರಿಕೊಂಡು ರೂ.57,40,400/-ಗಳಿಗೆ ಕೃತಕ ಚಲನ್‌ಗಳನ್ನು ಸೃಜಿಸಿ ಕಚೇರಿಗೆ ಸಲ್ಲಿಸಿ, ಸದರಿ ಮೊತ್ತವನ್ನು ಸರ್ಕಾರಕ್ಕೆ ವಂಚಿಸಿ



ದುರುಪಯೋಗಪಡಿಸಿಕೊಂಡಿರುತ್ತಾರೆ. ಶ್ರೀ ಎಸ್.ಸಿ.ಚಂದ್ರಶೇಖರ್ ಇವರು ಕಛೇರಿಯ ನಗದು ವ್ಯವಹಾರಗಳ ಲೆಕ್ಕ ಪತ್ರಗಳನ್ನು ಕಾಲ ಕಾಲಕ್ಕೆ ಮರು ಹೊಂದಾಣಿಕೆ ಮಾಡಿದ್ದಲ್ಲಿ ಸರ್ಕಾರಕ್ಕೆ ವಂಚನೆ ಎಸಗಲು ಅವಕಾಶ ಉಂಟಾಗುತ್ತಿರಲಿಲ್ಲ. ಈ ರೀತಿಯಾಗಿ ಇವರು ಕರ್ತವ್ಯದಲ್ಲಿ ಪೂರ್ಣ ಪ್ರಮಾಣದ ನಿಷ್ಠೆಯನ್ನು ತೋರಲು ವಿಫಲರಾಗಿದ್ದು, ಇದರಿಂದಾಗಿ ಸರ್ಕಾರಕ್ಕೆ ರೂ.57,40,400/- ಗಳಷ್ಟು ಬೃಹತ್ ಪ್ರಮಾಣದ ಆರ್ಥಿಕ ವಂಚನೆ ಉಂಟಾಗಲು ಕಾರಣರಾಗಿರುತ್ತಾರೆ.

ಶ್ರೀ ನರಸಿಂಹಪ್ಪ, ಗ್ರೂಫ್-ಡಿ ನೌಕರರು ಇವರ ವಿರುದ್ಧ ಮಾಡಲಾಗಿದ್ದ ಎರಡು ಆರೋಪಗಳು ಈ ಕೆಳಕಂಡಂತಿವೆ:-

ಆರೋಪ-1- ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆಯ ಕೇಂದ್ರ ಕಛೇರಿಯಲ್ಲಿ ಗುತ್ತಿಗೆದಾರರಿಂದ ಸ್ವೀಕರಿಸಲಾದ ಶುಲ್ಕದ ಮೊತ್ತ ರೂ.97,400/- ಗಳನ್ನು ದಿನಾಂಕ:21.3.2016 ರಂದು ಸ್ಟೇಟ್ ಬ್ಯಾಂಕ್ ಆಫ್ ಮೈಸೂರು. Govt Business Branch L.C.Road, Bangalore ಶಾಖೆಯಲ್ಲಿ ಜಮೆ ಮಾಡಲು ಶ್ರೀ ಟಿ.ಗಿರೀಶ್, ಪ್ರ.ದ.ಸ ಇವರಿಂದ ಪಡೆದು ಮತ್ತು ಚಲನ್ ಸ್ವೀಕರಿಸಿ ನಂತರ ಬೇರೆಯವರಿಗೆ ನೀಡಿ ಹಣವನ್ನು ಬ್ಯಾಂಕಿಗೆ ಜಮೆ ಮಾಡದೆ ದಿನಾಂಕ:21.5.2016 ರ ದಿನಾಂಕ ಇರುವ ಸುಳ್ಳು ಚಲನ್ ಅನ್ನು ಸಲ್ಲಿಸಿರುತ್ತಾರೆ. ನಂತರ ಸದರಿ ಚಲನ್ ಅನ್ನು ಹಿಂಪಡೆದು ದಿನಾಂಕ:21.3.2016 ದಿನಾಂಕವಿರುವ ಮತ್ತೊಂದು ಸುಳ್ಳು ಚಲನ್ ಅನ್ನು ಕಛೇರಿಗೆ ಸಲ್ಲಿಸುವ ಮೂಲಕ ಸರ್ಕಾರದ ಹಣವನ್ನು ದುರುಪಯೋಗಪಡಿಸಿಕೊಳ್ಳುವಲ್ಲಿ ಭಾಗಿದಾರರಾಗಿರುತ್ತಾರೆ. ತಂದನಂತರ ಶ್ರೀ ಟಿ.ಗಿರೀಶ್ ಪ್ರ.ದ.ಸ ಇವರಿಂದ ಸ್ವೀಕರಿಸಿದ ಮೊತ್ತ ರೂ.97000 ಗಳಿಗೆ ಕಛೇರಿಯ ಪರವಾಗಿ ಇವರೇ ಸಹಿ ಮಾಡಿ ದಿನಾಂಕ:11.4.2016 ರಂದು ಬ್ಯಾಂಕಿಗೆ ಜಮೆ ಮಾಡುವ ಮೂಲಕ ಕಛೇರಿಯ ಮೊಹರು, ಅಧಿಕಾರಿಗಳು ಸಹಿ ಮಾಡುವ ಜಾಗದಲ್ಲಿ ಸಹಿ ಮಾಡುವ ಮೂಲಕ ಅಧಿಕಾರ ದುರುಪಯೋಗಪಡಿಸಿಕೊಂಡಿರುತ್ತಾರೆ.

ಆರೋಪ-2 ಬ್ಯಾಂಕಿಗೆ ಜಮೆ ಮಾಡುವ ಕೆಲಸವನ್ನು ಇವರಿಗೆ ವಹಿಸದಿದ್ದರೂ, ಮೇಲಾಧಿಕಾರಿಗಳ ಅನುಮತಿ ಪಡೆಯದೆ ಮತ್ತು ಅವರ ಗಮನಕ್ಕೆ ತರದೆ, ಸ್ವಯಂ ನಿರ್ಧಾರ ಕೈಗೊಂಡು ಸ್ವಹಿತಾಸಕ್ತಿಯಿಂದ ನಗದು ಮತ್ತು ಚಲನ್‌ಗಳನ್ನು ಪಡೆದು ಬ್ಯಾಂಕಿಗೆ ಬೇರೊಬ್ಬರ ಮೂಲಕ ಜಮೆ ಮಾಡಿಸಿರುವುದಾಗಿ ತಿಳಿಸುವುದರ ಮೂಲಕ ಶ್ರೀ ಟಿ.ಗಿರೀಶ್ ಪ್ರ.ದ.ಸ ಮತ್ತು ಅಶ್ವತ್ಥ ಗ್ರೂಫ್-ಡಿ ಇವರ ಜೊತೆ ಸೇರಿ ಕಛೇರಿಗೆ ಖೋಟಾ ಚಲನ್ ಸಲ್ಲಿಸುವ ಮೂಲಕ ಸರ್ಕಾರದ ಹಣವನ್ನು ದುರುಪಯೋಗಪಡಿಸಿಕೊಳ್ಳಲು ಭಾಗಿದಾರರಾಗಿರುವುದರಿಂದ ಇವರ ವಿರುದ್ಧ ಕ್ರಿಮಿನಲ್ ಮೊಕದ್ದಮೆ ದಾಖಲಾಗಿರುತ್ತದೆ. ಗುತ್ತಿಗೆ ನವೀಕರಣಕ್ಕೆ ಸಂಬಂಧಿಸಿದಂತೆ ಸ್ವೀಕರಿಸಲಾದ ಮೊತ್ತದ ಪೈಕಿ ರೂ.57,40,400/- ಗಳನ್ನು ಸ್ಟೇಟ್ ಬ್ಯಾಂಕ್ ಆಫ್ ಮೈಸೂರು. Govt Business Branch L.C.Road, Bangalore ಶಾಖೆಯಲ್ಲಿ ಜಮಾ ಮಾಡದೆ ಸದರಿ ಮೊತ್ತವನ್ನು ಶ್ರೀ ಟಿ.ಗಿರೀಶ್ ಪ್ರ.ದ.ಸ ಮತ್ತು ಶ್ರೀ ನರಸಿಂಹಪ್ಪ ಗ್ರೂಫ್-ಡಿ ನೌಕರ ಇವರೊಂದಿಗೆ ಶಾಮೀಲಾಗಿ ದುರುಪಯೋಗಪಡಿಸಿಕೊಂಡಿರುತ್ತಾರೆ.

ಮೇಲ್ಕಂಡ ಆರೋಪಗಳಿಗೆ ಸಂಬಂಧಿಸಿದಂತೆ ವಿಚಾರಣಾಧಿಕಾರಿಗಳು 5 ಸಾಕ್ಷಿಗಳು ಹಾಗೂ 86 ದಾಖಲೆಗಳನ್ನು ಮತ್ತು ಆರೋಪಿತರ ಪರ 9 ದಾಖಲೆಗಳು ಹಾಗೂ ಅವರುಗಳ ಹೇಳಿಕೆಗಳನ್ನು ಪರಿಶೀಲಿಸಿ, ಶ್ರೀ ಎಸ್.ಸಿ.ಚಂದ್ರಶೇಖರ್, ಅಧೀಕ್ಷಕ ಇವರ ವಿರುದ್ಧ 2 ಆರೋಪಗಳು ಸಾಬೀತಾಗುತ್ತವೆ



ಎಂದು ಶ್ರೀ ನರಸಿಂಹಪ್ಪ ಇವರ ವಿರುದ್ಧ 1ನೇ ಆರೋಪವು ಸಾಬೀತಾಗಿದ್ದು, 2 ನೇ ಆರೋಪಕ್ಕೆ ಸಂಬಂಧಿಸಿದಂತೆ ಯಾವುದೇ ಅಭಿಪ್ರಾಯ ವ್ಯಕ್ತಪಡಿಸದೆ ಈ ವಿಷಯವನ್ನು ಕ್ರಿಮಿಷಲ್ ಮೊಕದ್ದಮೆಯಲ್ಲಿ ರುಜುವಾತು ಪಡಿಸುವಂತೆ ವಿಚಾರಣಾಧಿಕಾರಿಯವರು ತಿಳಿಸಿರುತ್ತಾರೆ.

ವಿಚಾರಣಾ ವರದಿಗೆ ಪ್ರತಿಯಾಗಿ, ಶ್ರೀ ಎಸ್.ಸಿ.ಚಂದ್ರಶೇಖರ್ ಇವರು 2 ನೇ ಕಾರಣ ಕೇಳುವ ನೋಟಿಸ್ಗೆ ಸಲ್ಲಿಸಿರುವ ವಿವರಣೆಯಲ್ಲಿ ಸಾಕ್ಷಿಗಳ ಹೇಳಿಕೆಯಲ್ಲಿ ಲೆಕ್ಕ ಮರು ಹೊಂದಾಣಿಕೆ ತಮಗೆ ವಹಿಸಿರುವುದಿಲ್ಲವೆಂದು ತಿಳಿಸಿರುತ್ತಾರೆಂದು, ಆಕ್ಷೇಪಿತ 28 ಚಲನ್‌ಗಳ ಪೈಕಿ ಕ್ರಮ ಸಂಖ್ಯೆ 11, 20, 29 ಮತ್ತು 30 ಚಲನ್ ಬಿಟ್ಟರೆ ಉಳಿದ ಚಲನ್‌ಗಳ ಮೇಲೆ ತಮ್ಮ ರುಜು ಇರುವುದಿಲ್ಲವೆಂಬುದನ್ನು ಸಾಕ್ಷಿಗಳು ಒಪ್ಪಿಕೊಂಡಿರುತ್ತಾರೆಂದು, ನಗದು ಶಾಖೆಯ ವಿಷಯ ನಿರ್ವಾಹಕ ಶ್ರೀ ಟಿ.ಗಿರೀಶ ಇವರು ನಿಯಮಬಾಹಿರವಾಗಿ ನಗದು ಶಾಖೆಯ ಕಾರ್ಯನಿರ್ವಹಿಸುತ್ತಿದ್ದರೆಂದು, ಈ ವಿಷಯವು ತಮ್ಮ ಗಮನಕ್ಕೆ ಬಂದಿರುವುದಿಲ್ಲವೆಂದು, ಕ್ಯಾಶ್ ಪುಸ್ತಕದಲ್ಲಿ ನಮೂದಾಗಿದ್ದ ಸ್ವೀಕೃತಿಗಳನ್ನು ಕರ್ನಾಟಕ ಆರ್ಥಿಕ ಸಂಹಿತೆ ಅನುಚ್ಛೇದ 329 ರನ್ವಯ ಬ್ಯಾಂಕ್ ಅಥವಾ ಟ್ರಜರಿ ಲೆಕ್ಕಗಳೊಂದಿಗೆ ಮರು ಹೊಂದಾಣಿಕೆ ಮಾಡುವ ಕರ್ತವ್ಯ ನಿರ್ವಹಿಸಲು ತಮಗೆ ಯಾವುದೇ ಲಿಖಿತ ಅಥವಾ ಮೌಖಿಕ ಆದೇಶ ನೀಡಿರುವುದಿಲ್ಲವೆಂದು, ತಾವು ಗ್ರೂಫ್-ಸಿ ವೃಂದದ ನೌಕರರಾಗಿದ್ದು ವಿಷಯ ನಿರ್ವಾಹಕರು ಮಂಡಿಸುತ್ತಿದ್ದ ಕಡತಗಳನ್ನು ಪರಿಶೀಲಿಸಿ ಮೇಲಾಧಿಕಾರಿಗಳಿಗೆ ಸಲ್ಲಿಸುವ ಜವಬ್ದಾರಿಯನ್ನು ಹೊಂದಿದ್ದು, ತಮ್ಮ 30 ವರ್ಷಗಳ ಸೇವಾ ಅವಧಿಯಲ್ಲಿ ಇದೇ ಮೊದಲ ಆರೋಪವಾಗಿರುತ್ತದೆ ಎಂಬಿತ್ಯಾದಿ ವಿವರಗಳನ್ನು ಸಲ್ಲಿಸಿ ತಮ್ಮನ್ನು ಆರೋಪಮುಕ್ತಗೊಳಿಸುವಂತೆ ಕೋರಿರುತ್ತಾರೆ.

ಶ್ರೀ ಎಸ್.ಸಿ.ಚಂದ್ರಶೇಖರ್ ಸ್ವತಃ ಅವರೇ ಒಪ್ಪಿಕೊಳ್ಳುವಂತೆ ಆಕ್ಷೇಪಿತ ನಾಲ್ಕು ಚಲನ್‌ಗಳ ಮೇಲೆ ಅವರ ಸಹಿ ಇರುತ್ತದೆ. ವಾಸ್ತವವಾಗಿ ನಾಲ್ಕನೇ ಆಪಾದಿತ ನೌಕರನಾದ ಶ್ರೀ ಗಿರೀಶ ಇವರಿಗೆ ಗುತ್ತಿಗೆದಾರರಿಂದ ನೊಂದಣಿ ಮತ್ತು ನವೀಕರಣ ಶುಲ್ಕವನ್ನು ಸಂಗ್ರಹಿಸಿ ಬ್ಯಾಂಕಿಗೆ ಜಮಾ ಮಾಡುವ ಜವಬ್ದಾರಿಯನ್ನು ನೀಡಿರುವುದಿಲ್ಲ. ಆದರೆ ಶ್ರೀ ಗಿರೀಶ ಇವರ ಮೇಲಿನ ಹಂತದಲ್ಲಿದ್ದ ಶ್ರೀ ಎಸ್.ಸಿ.ಚಂದ್ರಶೇಖರ್ ಈ ಅಂಶವನ್ನು ಪ್ರಶ್ನೆ ಮಾಡದೆ ಸದರಿ ನೌಕರನು ಸಲ್ಲಿಸಿದ ಚಲನ್‌ಗಳಿಗೆ ಸಹಿ ಮಾಡಿ ಮೇಲಾಧಿಕಾರಿಗಳ ಆದೇಶಕ್ಕೆ ಮಂಡಿಸಿರುವುದು ಸ್ಪಷ್ಟವಾಗಿರುತ್ತದೆ. 1ನೇ ಸಾಕ್ಷಿಯು ನುಡಿದಿರುವ ಹೇಳಿಕೆಯಲ್ಲಿಯೂ ಸಹ ಶ್ರೀ ಟಿ.ಗಿರೀಶ ಇವರಿಗೆ ನಗದು ಶಾಖೆಯ ಕೆಲಸ ನಿರ್ವಹಿಸುವ ಜವಬ್ದಾರಿ ಹಂಚಿಕೆಯಾಗಿರುವುದಿಲ್ಲವೆಂಬುದು ಶ್ರೀ ಎಸ್.ಸಿ.ಚಂದ್ರಶೇಖರ್ ಇವರಿಗೆ ತಿಳಿದಿತ್ತು ಎಂದು ತಿಳಿಸಿರುತ್ತಾರೆ. ಈ ಎಲ್ಲಾ ಅಂಶಗಳನ್ನು ಗಮನಿಸಿದಲ್ಲಿ ನಗದು ಶಾಖೆಯ ಕೆಲಸವನ್ನು ಅಕ್ರಮವಾಗಿ ಶ್ರೀ ಟಿ.ಗಿರೀಶ ಇವರು ನಿರ್ವಹಿಸುತ್ತಿದ್ದರೂ ಸದರಿ ಕ್ರಮವನ್ನು ಇವರು ಅಕ್ಷೇಪಿಸದೆ ಅಥವಾ ಮೇಲಾಧಿಕಾರಿಗಳ ಗಮನಕ್ಕೆ ತರದೆ ಸದರಿಯವರು ಸಲ್ಲಿಸಿದ ಚಲನ್‌ಗಳನ್ನು ಮೇಲಾಧಿಕಾರಿಗಳಿಗೆ ಸಲ್ಲಿಸಿರುವುದು, ಈ ರೀತಿ ಸಲ್ಲಿಸಿದ ಚಲನ್‌ಗಳು ಖೊಟ್ಟಿಯಾಗಿದ್ದು ಹಣ ದುರುಪಯೋಗಕ್ಕೆ ಕಾರಣರಾಗಿರುವುದು ಸ್ಪಷ್ಟವಾಗಿರುತ್ತದೆ.

ಶ್ರೀ ನರಸಿಂಹಪ್ಪ ಇವರು ಸಲ್ಲಿಸಿರುವ ವಿವರಣೆಯಲ್ಲಿ ತಮಗೆ ಬ್ಯಾಂಕಿಗೆ ಹಣ ಕಟ್ಟುವ ಕೆಲಸವನ್ನು ವಹಿಸಿರುವುದಿಲ್ಲವೆಂದು, ತಮ್ಮ ವಿರುದ್ಧದ ಆರೋಪಗಳನ್ನು ಸಮರ್ಥಿಸುವಂತೆ ಸಾಕ್ಷಿಗಳು ಹೇಳಿಕೆ ನೀಡಿರುವುದಿಲ್ಲವೆಂದು, 1 ನೇ ಸಾಕ್ಷಿಯು ನುಡಿದಿರುವ ಹೇಳಿಕೆಯಲ್ಲಿ ಶ್ರೀ ಗಿರೀಶ ಇವರು ಗುತ್ತಿಗೆದಾರರಿಂದ ನೊಂದಣಿ ಮತ್ತು ನವೀಕರಣ ಶುಲ್ಕವನ್ನು ನೇರವಾಗಿ ಸ್ವೀಕರಿಸಿ ಅವರೇ ನೇರವಾಗಿ ಚಲನ್ ಭರ್ತಿ ಮಾಡಿ ಖಜಾನೆಗೆ ಜಮಾ ಮಾಡುತ್ತಿದ್ದರು ಎಂದು ತಿಳಿಸಿರುವುದು ತಮ್ಮ ವಿರುದ್ಧದ ಆಪಾದನೆಗಳಿಗೆ ಉತ್ತರ ದೊರೆತಂತಾಗಿರುತ್ತದೆ ಎಂದು ತಿಳಿಸಿ ತಮ್ಮನ್ನು ಆರೋಪ ಮುಕ್ತಗೊಳಿಸುವಂತೆ ಕೋರಿರುತ್ತಾರೆ.




ಶ್ರೀ ನರಸಿಂಹಪ್ಪ ಇವರ ವಿವರಣೆಯನ್ನು ವಿಮರ್ಶಿಸಿದಾಗ ಪ್ರದರ್ಶಿತ ದಾಖಲೆ ನಿಶಾನೆ- ಪಿ62 ನ್ನು ಅವಗಾಹಿಸಿದಲ್ಲಿ ಇದು 6-ನೇ ಆರೋಪಿಯಾದ ಶ್ರೀ ಅಶ್ವತ್ಥ ಇವರು ದಿನಾಂಕ:4.4.2016 ರಂದು ಸಲ್ಲಿಸಿದ್ದ ಹೇಳಿಕೆಯಾಗಿದ್ದು, ಅದರಲ್ಲಿ ಶ್ರೀ ಗಿರೀಶ, ಪ್ರ.ದ.ಸ ಇವರು ಅದೇ ನೊಂದಣಿ ಶಾಖೆಯಲ್ಲಿ ಕೆಲಸ ಮಾಡುತ್ತಿರುವ ನರಸಿಂಹಪ್ಪ ರವರಿಗೆ ಚಲನ್ ಮತ್ತು ಸರ್ಕಾರಕ್ಕೆ ಜಮಾ ಮಾಡಬೇಕಾಗಿರುವ ಮೊತ್ತವನ್ನು ನೀಡುತ್ತಿದ್ದರು ಎಂದು ತಿಳಿಸಿರುತ್ತಾರೆ. ಶ್ರೀ ನರಸಿಂಹಪ್ಪ ಇವರು ತಾವೇ ತಿಳಿಸಿರುವಂತೆ ಗುತ್ತಿಗೆದಾರರ ನೊಂದಣಿ ಮತ್ತು ಸವೀಕರಣದ ಶುಲ್ಕವನ್ನು ಬ್ಯಾಂಕಿಗೆ ಜಮೆ ಮಾಡುವ ಕರ್ತವ್ಯವನ್ನು ಅವರಿಗೆ ವಹಿಸಿರುವುದಿಲ್ಲ. ಶ್ರೀ ಅಶ್ವತ್ಥ ಇವರು ನೀಡಿರುವ ಹೇಳಿಕೆಯನ್ನು ಸಮರ್ಥಿಸುವಂತೆ ದಿ:21.3.2016 ರಂದು ಕಛೇರಿಗೆ ಸಲ್ಲಿಸಲಾದ ನಕಲಿ ಚಲನ್ ಅನ್ನು ಸ್ವತಃ ನರಸಿಂಹಪ್ಪ ಇವರು ತಂದಿದ್ದು, ಅದರಲ್ಲಿ ನಮೂದಿಸಿದ ದಿನಾಂಕವು 21.5.2016 ಎಂದು ನಮೂದಿಸಿರುವುದರಿಂದಾಗಿ ಪ್ರಕರಣ ಬೆಳಕಿಗೆ ಬಂದಿರುತ್ತದೆ. ಪ್ರಕರಣ ಬೆಳಕಿಗೆ ಬಂದ ತಕ್ಷಣ ಶ್ರೀ ನರಸಿಂಹಪ್ಪ ಇವರು ಹಣ ಪಾವತಿಸುವ ಅಧಿಕಾರಿಯ ಸ್ಥಾನದಲ್ಲಿ ಶ್ರೀ ನರಸಿಂಹಪ್ಪ ಇವರೇ ಸ್ವತಃ ಸಹಿ ಮಾಡಿ 97,400/- ರೂ.ಗಳನ್ನು ದಿ:11.4.2016 ರಂದು ಬ್ಯಾಂಕಿಗೆ ಜಮೆ ಮಾಡಿ ಚಲನ್‌ನ್ನು ಕಛೇರಿಗೆ ಸಲ್ಲಿಸಿರುತ್ತಾರೆ. ಈ ಸಂಬಂಧ ಪ್ರದರ್ಶಿತ ದಾಖಲೆ ನಿಶಾನೆ ಪಿ-57 ರೂ.97,400/-ಮೊತ್ತದ ಚಲನ್ ಮಹತ್ವದ ದಾಖಲೆಯಾಗಿರುತ್ತದೆ. ಅಲ್ಲದೆ, ಪ್ರದರ್ಶಿತ ದಾಖಲೆ ನಿಶಾನೆ ಪಿ-5 ಶ್ರೀ ಟಿ.ಗಿರೀಶ ಇವರು ಪ್ರಕರಣ ಬೆಳಕಿಗೆ ಬಂದ ನಂತರ ನೀಡಿದ ಹೇಳಿಕೆಯಾಗಿದ್ದು, ಅದರಲ್ಲಿ ಗುತ್ತಿಗೆದಾರರಿಂದ ಮೊತ್ತವನ್ನು ತಾವೇ ಸ್ವತಃ ಪಡೆದು ಗ್ರೂಫ್-ಡಿ ನೌಕರರಾದ ಶ್ರೀ ಅಶ್ವತ್ಥ ಮತ್ತು ನರಸಿಂಹಪ್ಪ ಇವರ ಸಹಾಯದಿಂದ ಜಮೆ ಮಾಡಿರುವುದಾಗಿ, ಈ ಪ್ರಕರಣದಲ್ಲಿ ಏನೇ ಲೋಪದೋಷಗಳು ಕಂಡುಬಂದಲ್ಲಿ ತಾವು, ಶ್ರೀ ಅಶ್ವತ್ಥ ಮತ್ತು ಶ್ರೀ ನರಸಿಂಹಪ್ಪರವರುಗಳು ಸಂಪೂರ್ಣ ಜವಬ್ದಾರೆಯನ್ನು ತಿಳಿಸಿರುತ್ತಾರೆ. ಈ ಎಲ್ಲಾ ಕಾರಣಗಳಿಗಾಗಿ ಈ ಪ್ರಕರಣದಲ್ಲಿ ಶ್ರೀ ನರಸಿಂಹಪ್ಪ ಇವರು ಸಂಪೂರ್ಣ ಬಾಗಿಯಾಗಿರುವುದನ್ನು ಸ್ಪಷ್ಟಪಡಿಸುತ್ತದೆ.

ಪ್ರಸಕ್ತ ಪ್ರಕರಣದಲ್ಲಿ ಸರ್ಕಾರಕ್ಕೆ ರೂ.57,40,400-97,400=56,43,000/- ರೂ.ಗಳ ಆರ್ಥಿಕ ಮಂಚನೆಯಾಗಿರುವುದು ಸ್ಪಷ್ಟವಿರುತ್ತದೆ. ವಿಚಾರಣಾಧಿಕಾರಿಗಳು ಸಾಕ್ಷಿ ಆಪಾದಿತರ ಹೇಳಿಕೆ ಮತ್ತು ದಾಖಲೆಗಳನ್ನು ಸಮಗ್ರವಾಗಿ ಪರಿಶೀಲಿಸಿ, ಅಂತಿಮ ನಿರ್ಣಯಕ್ಕೆ ಬಂದಿರುವುದು ಸಮಂಜಸವಾಗಿರುತ್ತದೆ. ಆಪಾದಿತರಾದ ಶ್ರೀ ಎಸ್.ಸಿ.ಚಂದ್ರಶೇಖರ್, ಹಿಂದಿನ ಅಧೀಕ್ಷಕ ಮತ್ತು ಶ್ರೀ ನರಸಿಂಹಪ್ಪ, ಗ್ರೂಫ್-ಡಿ ಇವರು 2ನೇ ಕಾರಣ ಕೇಳುವ ನೋಟೀಸ್‌ಗೆ ಸಲ್ಲಿಸಿರುವ ಹೇಳಿಕೆಯು ಮೇಲ್ಕಂಡ ಕಾರಣಗಳಿಗಾಗಿ ಪರಿಗಣನಾರ್ಹವಾಗಿರುವುದಿಲ್ಲ. ಆದ್ದರಿಂದ, ಸರ್ಕಾರವು ವಿಚಾರಣಾಧಿಕಾರಿಯವರ ನಿರ್ಣಯವನ್ನು ಅಂಗೀಕರಿಸಿ, ಶ್ರೀ ಎಸ್.ಸಿ.ಚಂದ್ರಶೇಖರ್, ಹಿಂದಿನ ಅಧೀಕ್ಷಕ ಮತ್ತು ಶ್ರೀ ನರಸಿಂಹಪ್ಪ, ಗ್ರೂಫ್-ಡಿ ನೌಕರರು ಇವರ ವಿರುದ್ಧ ಸಾಭೀತಾದ ಆರೋಪಗಳ ಗಂಭೀರತೆಗೆ ಅನುಗುಣವಾಗಿ ದಂಡನೆ ವಿಧಿಸಲು ನಿರ್ಧರಿಸಿ, ಈ ಕೆಳಕಂಡಂತೆ ಆದೇಶಿಸಿದೆ.

ಆದೇಶ ಸಂಖ್ಯೆ: ಗ್ರಾಅಪ 37 ಇಎನ್‌ಕ್ಯೂ 2016 (ಭಾ-1) ಬೆಂಗಳೂರು, ದಿನಾಂಕ:02.4.2019

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಕಾರಣಗಳಿಂದಾಗಿ, ಸರ್ಕಾರವು ಶ್ರೀ ಎಸ್.ಸಿ.ಚಂದ್ರಶೇಖರ್, ಹಿಂದಿನ ಅಧೀಕ್ಷಕ, ಪಂ.ರಾ.ಇಂ ಇಲಾಖೆ, ಬೆಂಗಳೂರು ಮತ್ತು ಶ್ರೀ ನರಸಿಂಹಪ್ಪ, ಗ್ರೂಫ್-ಡಿ ನೌಕರ ಇವರ ವಿರುದ್ಧದ ಇಲಾಖಾ ವಿಚಾರಣೆಯಲ್ಲಿ ಸಾಭೀತಾಗಿರುವ ಆರೋಪಗಳ ಗಂಭೀರತೆಗೆ ಅನುಗುಣವಾಗಿ ಈ ಕೆಳಕಂಡಂತೆ ದಂಡನೆ ವಿಧಿಸಿ, ಆದೇಶಿಸಿದೆ.


ಕ್ರ.ಸಂ.	ಹೆಸರು	ವಿಧಿಸಲಾದ ದಂಡನೆ
1	ಶ್ರೀ ಎಸ್.ಸಿ.ಚಂದ್ರಶೇಖರ್, ಹಿಂದಿನ ಅಧೀಕ್ಷಕ, ಪಂ.ರಾ.ಇಂ ಇಲಾಖೆ, ಕೇಂದ್ರ ಕಛೇರಿ, ಬೆಂಗಳೂರು	ಕರ್ನಾಟಕ ನಾಗರಿಕ ಸೇವಾ (ವ.ನಿ.ಮೇ) ನಿಯಮಗಳು 1957 ರ ನಿಯಮ 8 (iii) ರನ್ವಯ ಎರಡು ವಾರ್ಷಿಕ ವೇತನ ಬಡ್ತಿಗಳನ್ನು ಸಂಚಿತ ಪರಿಣಾಮ ಸಹಿತವಾಗಿ ತಡೆಯಿಡಿಯುವ ದಂಡನೆ ವಿಧಿಸಿದೆ.



2	ಶ್ರೀ ನರಸಿಂಹಪ್ಪ, ಹಿಂದಿನ ಗ್ರೂಫ್-ಡಿ ನೌಕರ, ಪಂ.ರಾ.ಇಂ ಇಲಾಖೆ, ಕೇಂದ್ರ ಕಛೇರಿ, ಬೆಂಗಳೂರು	ಕರ್ನಾಟಕ ನಾಗರಿಕ ಸೇವಾ (ವ.ನಿ.ಮೇ) ನಿಯಮಗಳು, 1957 ರ ನಿಯಮ 8 (iva) ರ ಅನುಸಾರ ಕಾಲಿಕ ವೇತನ ಶ್ರೇಣಿಯಲ್ಲಿ ಮೂಲ ವೇತನವನ್ನು 10 (ಹತ್ತು) ವರ್ಷಗಳ ಅವಧಿಗೆ ಕನಿಷ್ಠ ವೇತನಕ್ಕೆ ಇಳಿಸುವುದು. ಈ ಅವಧಿಯಲ್ಲಿ ಅವರು ಯಾವುದೇ ವೇತನ ಬಡ್ತಿಗೆ ಆಹ್ವಾನಿಸಲ್ಪಟ್ಟಿಲ್ಲ. ಈ ಅವಧಿ ಪೂರ್ಣಗೊಂಡ ನಂತರ ಅವರು ವಾರ್ಷಿಕ ವೇತನ ಬಡ್ತಿಗೆ ಆಹ್ವಾನಿಸಲ್ಪಡುವರು. ದಂಡನಾ ಅವಧಿ ಪೂರ್ಣಗೊಂಡ ನಂತರ ಕಾಲಿಕ ವೇತನ ಶ್ರೇಣಿಯ ಕನಿಷ್ಠ ವೇತನದಲ್ಲಿಯೇ ಮುಂದುವರಿಯುತ್ತಾರೆ.
---	---	---

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ



(ಎಸ್.ರಂಗನಗೌಡ)

02/04/2019

ಸರ್ಕಾರದ ಅಧೀನ ಕಾರ್ಯದರ್ಶಿ (ಸೇವೆಗಳು-ಎ)

ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.



ಇವರಿಗೆ:

1. ಮಹಾಲೇಖಪಾಲರು, (ಲೆಕ್ಕ ಪತ್ರ 1&2)/(ಆಡಿಟ್) ಕರ್ನಾಟಕ, ಬೆಂಗಳೂರು.
2. ಸರ್ಕಾರದ ಪ್ರಧಾನ ಕಾರ್ಯದರ್ಶಿ/ಕಾರ್ಯದರ್ಶಿ, ಲೋಕೋಪಯೋಗಿ ಇಲಾಖೆ/ಜಲ ಸಂಪನ್ಮೂಲ ಇಲಾಖೆ/ ಸಣ್ಣ ನೀರಾವರಿ ಇಲಾಖೆ,
3. ಮುಖ್ಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಬೆಂಗಳೂರು.
4. ಮುಖ್ಯ ಇಂಜಿನಿಯರ್, ಸಂಪರ್ಕ ಮತ್ತು ಕಟ್ಟಡಗಳು, ಕೆ.ಆರ್.ವೃತ್ತ, ಬೆಂಗಳೂರು.
5. ಸರ್ಕಾರದ ಅಧೀನ ಕಾರ್ಯದರ್ಶಿ, ಲೋಕೋಪಯೋಗಿ, ಬಂದರು ಮತ್ತು ಒಳನಾಡು ಜಲ ಸಾರಿಗೆ ಇಲಾಖೆ, (ಸೇವೆಗಳು-ಎ ಮತ್ತು ಸಿ).
6. ಸಂಬಂಧಿಸಿದ ನೌಕರರಿಗೆ (ಮುಖ್ಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಬೆಂಗಳೂರು)
7. ಮಾನ್ಯ ಗ್ರಾ.ಅ.ಪಂ.ರಾಜ್ ಸಚಿವರ ಆಪ್ತ ಕಾರ್ಯದರ್ಶಿ.
8. ಗ್ರಾ.ಅ.ಪಂ.ರಾಜ್ ಇಲಾಖೆಯ ಪ್ರಧಾನ ಕಾರ್ಯದರ್ಶಿ/ ಉಪ ಕಾರ್ಯದರ್ಶಿ/ ಇವರ ಆಪ್ತ ಕಾರ್ಯದರ್ಶಿ/ಆಪ್ತ ಸಹಾಯಕರು
9. ಶಾಖಾ ರಕ್ಷಾ ಕಡತ/ಕಂಪ್ಯೂಟರ್ ಸೆಲ್/ ಹೆಚ್ಚುವರಿ ಪ್ರತಿ.

